

وہی تو ہے جس نے اپنے پیغمبر کو بدایت (کی کتاب) اور دین حق دے کر بھیجا، تاکہ اس کو تمدنیوں پر غالب کرے۔ (قرآن کریم)

ممالک کی بھی اسلامی اُنخوت و بھائی چارگی کے صور کو غلط ثابت کرنے پر تلی ہوئی ہے۔ بہر حال! اس کے باوصف حماں نے اپنے دشمن قیدیوں کے ساتھ حسن سلوک کے ذریعے اسلام کی روشن تعلیمات کو ایک بار پھر مجسم کردار کی صورت میں پیش کر دیا ہے، جس پر وہ مبارکباد کے مستحق ہیں۔ اللہ تعالیٰ انہیں کامیابی و فتح نصیب فرمائے، ظالموں کو نیست و نابود فرمائے اور حق کا بول بالافرمائے، آمین!

وصلی اللہ تعالیٰ علی خیر خلقہ سیدنا محمد و علی آلہ و صحابہؓ اجمعین

## اعلامیہ ”حرمتِ مسجدِ اقصیٰ کا نفرنس“، اسلام آباد

گزشتہ دنوں مورخہ ۱۲۱ جمادی الاولی ۱۴۲۵ھ مطابق ۲۰۲۳ء کو ”حرمتِ مسجدِ اقصیٰ اور اُمتِ مسلمہ کی ذمہ داری“ کے عنوان سے اسلام آباد کے جناح کونشن سنیٹر میں ایک قومی کونشن منعقد ہوا، جس میں اہل سنت والجماعت دیوبندی، بریلوی اور اہل حدیث کی جملہ تنظیموں اور جماعتوں کی بھرپور نمائندگی تھی۔ اس میں اعلامیہ جاری کیا گیا، ہم اس اجتماع کی دیگر تفصیلات میں جائے بغیر اس اجتماع سے اظہار تکمیل کرتے ہیں، اور ان کے اعلامیہ کی تائید کے لیے اسے بصائر و عبر کا حصہ و تتمہ بنایا جا رہا ہے، جو کہ درج ذیل ہے:

الحمد لله رب العالمين، والصلوة والسلام على رسوله الکریم وعلى آلہ وأصحابہؓ اجمعین  
اسلامی جمہوریہ پاکستان کے سرکردہ علماء کرام، مفتیان عظام، زعماء اور دانشوروں ملت کا یہ متحدہ اجتماع مسجدِ اقصیٰ کی حرمت، فلسطین کے حقوق اور اُمتِ مسلمہ کی ذمہ داری کے موضوع پر مورخہ ۱۲۱ جمادی الاولی سن ۱۴۲۵ھ جمادی الاولی مطابق ۲۰۲۳ء بروز بذھ اسلام آباد کے کونشن سنیٹر میں منعقد ہوا، جس میں پاکستان کے تمام مکاتب فکر کے نمائندہ علماء کرام اور دانشوروں نے اپنے خطبات و بیانات میں مسجدِ اقصیٰ کی آزادی اور مظلوم فلسطینی بھائیوں کے ساتھ کامل یک جہتی کا اظہار کرتے ہوئے مندرجہ ذیل اعلامیہ پر اتفاق کیا:

① - اسرائیل اپنے ناجائز قیام کے وقت سے فلسطین کے باشندوں پر ظلم و ستم کے پھاڑ توڑ رہا ہے اور خاص طور پر پچھلے دو مہینوں میں اس نے غزہ کے بے گناہ شہریوں اور عورتوں، بچوں پر وحشیانہ بمباری کر کے ان کا قتل عام شروع کر رکھا ہے۔ اس وقت تک اس مجنونانہ بمباری میں پندرہ ہزار سے زائد فلسطینیوں کو شہید کر دیا گیا ہے، جن میں تقریباً ۶۰ ہزار بچے اور ہزاروں خواتین شامل ہیں۔ اس طرح اس

نے بین الاقوامی قوانین کے خلاف جنگی جرائم کا ارتکاب کرتے ہوئے مسجدوں، کلیساوں اور ہسپتاں، یہاں تک کہ ان کے خصوصی نگہداشت کے شعبوں کو براہ راست نشانہ بنایا ہے، جس میں سینکڑوں نو مولود بچوں کو بھی موت کے لحاظ اُتار دیا ہے، یہاں تک کہ بین الاقوامی صحافیوں کو بھی نہیں بخشنگیا۔ اسرائیل کی ان حرکتوں سے واضح ہوتا ہے کہ اس میں انسانیت کی کوئی رمق باقی نہیں رہی۔ اس کے ان اقدامات نے بین الاقوامی قوانین کی ایک ایک قدر کورونڈ کرکھ دیا ہے اور وہ مغربی طاقتیں جوابنے آپ کو انسانی حقوق کی علمبردار کہتی آئی ہیں، یہ خوزیرہ تماشا کھلی آنکھوں دیکھنے کے باوجود اسرائیل کی ہمنوائی اور اس کی مالی، عملی اور عسکری امداد کر کے اس کے جرائم میں برابر کی شریک ہیں اور مغربی ممالک کے انصاف پسند عوام اس صورت حال پر جو قابل تعریف احتجاج کر رہے ہیں، اس کو خاطر میں لانے کے بجائے مسلسل اسرائیل کی پشت پناہی کر رہی ہیں۔ یہ اجتماع اس ظالمانہ بمباری، جنگی جرائم اور اسرائیلی ظلم و ستم کی روک تھام اور اس کی ہر قسم کی پشت پناہی کو ختم کرنے کا مطالبہ کرتا ہے۔

**۲ - پورا فلسطین** وہاں کے اصل باشندوں کا ہے اور ان کو بے گھر کر کے مختلف ممالک سے صیہونیوں کی جو بستیاں قائم کی گئی ہیں، وہ سراسر ظلم اور نا انصافی پر مبنی ہیں اور اہل فلسطین کو اس جاریت کے خلاف ہر طرح کی جدوجہد کا پورا حق حاصل ہے۔ ان بستیوں کا خاتمه کر کے فلسطین کو اپنی اصلی حالت پر بحال کیا جائے اور مسجدِ اقصیٰ اور فلسطین کی آزادی کا اعلان کیا جائے۔

**۳ - اسرائیل اور اہل فلسطین** کے درمیان موجودہ جنگ خالص اسلام کی بنیاد پر ایک عظیم الشان دفاعی جہاد ہے، جس کا مقصد مسلمانوں کے قبلہ اول اور خاتم الانبیاء ﷺ کے مقامِ معراج کو صیہونی تسلط سے آزاد کرانا ہے جس کی ہر ممکن مدد اہل اسلام کا دینی فریضہ ہے۔ یہ اجتماع یہ بات بھی واضح کرتا ہے کہ غزہ کا مسئلہ پوری امت کا اجتماعی مسئلہ ہے۔

**۴ - یہ اجتماع مطالبہ کرتا ہے کہ اہل فلسطین کو اقوام متحده کی قراردادوں کے مطابق بنیادی حقوق دیے جائیں۔ القدس، غزہ کی پٹی اور مغربی کنارے پر اسرائیل کی طرف سے عسکری مداخلت اور حصار کو ختم کیا جائے، نیز رفح بارڈر مستقل طور پر کھولا جائے۔**

**۵ - فلسطین کے باشندوں کے قتل عام بلکہ ان کی نسل کشی کا جو گھناؤنا کھیل اسرائیل نے جاری رکھا ہوا ہے اور جس پر عالم اسلام کے ہر مسلمان کا دل بے چین ہے، اس وقت ضرورت اس امر کی ہے کہ پورا عالم اسلام جوانڈو نیشاں سے مرکش تک پھیلا ہوا ہے اور قدرتی اور تزویری اتنی وسائل سے مالا مال ہے، ایک مضبوط اور**

مشترکہ دفاعی موقف اختیار کرے اور اس بات کا ثبوت دے کہ سپریم طاقت صرف اللہ تعالیٰ کی ہے۔

⑥ - اس وقت تمام مسلمانوں پر یہ فریضہ عائد ہوتا ہے کہ وہ فلسطین کے باشندوں کی جس طرح ممکن ہو مدد کریں اور فلسطین کے مصیبت زدہ افراد کی غذا، دوا اور علاج کی تمام تر سہولتیں جو اسرائیل کی طرف سے تباہ کر دی گئی ہیں، انہیں بحال کرنے کی پوری کوشش کریں۔ حکومتِ پاکستان نے غزہ کے لیے جو امدادی جہاز بھیجے ہیں، وہ قابل تعریف ہیں، لیکن ہم حکومت سے یہ بھی مطالبہ کرتے ہیں کہ وہ عام مسلمانوں کے لیے بھی اپنے بھائیوں کو امداد پہنچانے کے لیے سہولتیں فراہم کرے۔

⑦ - ہم یمن الاقوامی قوانین کے ماءہرین سے اپیل کرتے ہیں کہ اسرائیل نے اس جنگ کے دوران جن جنگی جرائم کا ارتکاب کیا ہے، ان کی بنیاد پر عالمی عدالتِ انصاف میں اس کے سربراہوں کے خلاف مقدمات دائر کریں۔

⑧ - ہم مسلمانوں اور تمام انصاف پسند انسانوں سے اپیل کرتے ہیں کہ وہ اسرائیلی جارحیت کے خلاف اپنے پر امن مظاہرے دنیا بھر میں جاری رکھیں اور دنیا کو اسرائیل کی وحشیانہ کارروائیوں سے باخبر کر کے اس کی غیر انسانی سرنشت کو آشکارا کریں۔

⑨ - ہم مسلمانوں اور تمام انصاف پسند انسانوں سے اپیل کرتے ہیں کہ ان میں سے جن کے سفارتی تعلقات اسرائیل سے قائم ہیں، اسرائیل سے اپنے سفارتی اور تجارتی تعلقات ختم کریں اور اسرائیلی مصنوعات کا مکمل باہیکاٹ کریں، نیز جن غیر اسرائیلی کمپنیوں کے بارے میں یہ معلوم ہو کہ وہ اپنی آمدی یا اس کا کوئی حصہ اسرائیل کی مدد پر خرچ کرتی ہیں ان کی مصنوعات کا بھی مکمل باہیکاٹ کیا جائے، یہ اجتماع اسرائیلی مصنوعات کا باہیکاٹ کرنے والے تاجر، اداروں اور افراد کو خرچ تحسین پیش کرتا ہے۔

⑩ - یہ اجتماع ۸ دسمبر بروز جمۃ المبارک کو ملک بھر میں یومِ مسجدِ اقصیٰ کے طور پر منانے کا اعلان کرتا ہے اور تمام مسلمانوں سے اپیل کرتا ہے کہ وہ بھر پورا احتجاجی مظاہرے اور ریلیاں نکالیں۔ مساجد میں اسرائیلی مظالم کے خلاف قراردادیں پاس کی جائیں اور مساجد کے انہم و خطباء عوامِ الناس کو قضیہ فلسطین اور اس کے حوالے سے عائد ہونے والی ذمہ داریوں سے آگاہ کریں۔“

وصلی اللہ تعالیٰ علی خیر خلقہ سیدنا محمد و علی آلہ و صحبہ أجمعین

